



Kunsill Lokali Marsaskala
228, Triq is-Salini, Marsaskala, Malta
Tel : 21637171, Fax : 21637744,
E-mail : marsaskala.lc@gov.mt

MINUTI

Laqgħa tal-Kunsill Lokali Marsaskala

IS-SEBA LEGISLATURA

Laqgħa Numru 83

Il-Tnejn 15 t'April 2019

Il-Kunsill Lokali Marsaskala Itaq' fl-uffiċċju Amministrattiv tiegħu li jinsab fl-indirizz 228 Triq is-Salini Marsaskala fis-6:00 ta' filgħaxija.

PREZENTI:

Mario Calleja – Sindku
Charlot Mifsud – Kunsillier
John Baptist Camilleri- Kunsillier
Charlot Cassar-Kunsillier
Lawrence Ciantar- Kunsillier
Sandro Gatt – Kunsillier

ASSENTI b'APOLOGIJI (Skont Ordni Permanenti 14A(3):

Elizabeth Cassar- Kunsillier
Desiree Attard- Viċi Sindku
Daniel Spiteri- Kunsillier

UFFIĊJAL PREZENTI:

Josef Grech – Segretarju Ezekuttiv

**Mario Calleja- Sindku Desiree Attard-Viċi Sindku Kunsilliera- John B Camilleri, Charlot Mifsud,
Charlot Cassar, Elisabeth Cassar, Lawrence Ciantar, Daniel Spiteri, Sandro Gatt.**

Minuti

83.1 Qari tal-ittri ta' apoloġġi:

83.1.1 Is-Segretarju Eżekuttiv informa lill-Kunsill illi l-Kunsillier s-Sinjura Elizabeth Cassar, il-Viċi Sindku s-Sinjorina Desiree Attard u l-Kunsillier s-Sur Daniel Spiteri infurmawh illi mhux ser ikunu jistgħu jattendu għal laqha.

- Is-Sindku qal li jixtieq jirringrazzja lil dawk il-Kunsilliera li wrew sogħba miegħu fi żmien diffiċli bit-telfa ta' ommu is-Sinjura Jane Calleja.

83.2 Kunsiderazzjoni u Approvazzjoni tal-Minuti Nru 82 tas-25 ta' Marzu 2019:

83.2.1 Il-Kunsillier is-Sur Charlot Cassar tkellem fuq paġna 5 artiklu 82.3.5 għandha tinbidel u ssir:

"Huwa stqarr illi jekk il-Kunsill jrid jkun kredibbli fuq l-oġġezzjoni tiegħu rigward ir-reklamazzjoni tal-art ma jistax imbgħad il-Kunsill jkun favur mal-bini tal-Universita` Amerikana fiż-Żonqor, lanqas mal-bini tal-Kunsill fi Ġnien Sant'Anna, lanqas ma bini ta' pixxina ġdida u lanqas mal-bini tal-eks Jerma għaliex dan huwa ġenoċidju amjentali. Huwa qal illi jekk il-Kunsill ser joħroġ stqarrija sabiex l-oġġezzjoni tal-reklamazzjoni tal-art, għaldaqstant jrid joġġezzjona fuq il-proposti l-oħra wkoll."

83.2.2 Il-Kunsillier is-Sur Lawrence Ciantar qal illi paġna 5 paragrafu 9 għandu jzidied kif ġej:

"Il-Kunsillier is-Sur Lawrence Ciantar qal li hu l-aħħar li kien sema fuq din il-materija kien mid-diskors tal-Prim Ministru li qal dwar din il-materija għad m'hemm xejn u li ġon-naħa tas-South ma kien hemm l-ebda ħsieb li jsir."

Il-Kunsillier is-Sur Sandro Gatt ippropona l-approvazzjoni tal-minuti kif emendati u l-Kunsillier is-Sur Charlot Mifsud issekonda. Il-votazzjoni kienet 5 favur, 0 kontra u 1 astenzjoni.

Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

83.2.3 Il-Kunsillier is-Sur Charlot Cassar staqsa fuq paġna 7 artiklu 82.3.5 jekk kellniex xi risposta rigward il-master plan.

Is-Sindku reġa rrefera għal meta kien ltaqa mal-Onor Ian Borg fejn kien qallu li qed jaħdmu fuqha pero għad m'għandna xejn bil-miktub.

83.2.2 Is-Sindku staqsa fuq paġna 10 artiklu 82.7.8 rigward il-parkeġġi tal-Goto għaliex biddilna xi toroq. Is-Sindku qal li dawn ma kienux mxew sewwa mal-Kunsill.

Is-Segretarju Eżekuttiv qal illi kien hemm xi toroq li ma kienux adegwati u l-Kunsill alloka postijiet aktar addattati.

83.2.3 Il-Kunsillier is-Sur John B Camilleri tkellem fuq paġna 2 artiklu 82.2.2 jekk hemmx xi feedback rigward l-ittra li bghatna lill-Kummissarju.

Is-Segretarju Eżekuttiv qal illi għadna ma rċivejna l-ebda risposta.

Is-Sindku qal illi iħoss li l-ittra li bghatna kienet iebes wisq u d-deċiżjoni sabiex tintbghat din l-ittra kienet afrettata.

Is-Segretarju Eżekuttiv spjega li l-kontenut tal-ittra kien diskuss mall-Kunsilliera qabel ma ntbgħatet l-ittra.

Is-Sindku qal illi l-problema hi li jekk min jirraporta ma jkunx lest li jitla jixhed il-każ jaqa.

Is-Sindku qal illi fil-weekend li għadda kien hemm attivita` ġewwa iz-Zion fejn talbuh il-permess u hu ma sab l-ebda problema u infurmhom illi l-permess finali irid joħroġ mill-Pulizija pero` kien hemm ħafna tgergir mir-residenti minħabba l-istorbju li kien hemm u allura prmessi ta' din ix-xorta għandhom jigu diskussi fil-Kunsill qabel tingħata *no objection*.

Kien hemm qbil illi nerggħu nibgħatu reminder lill-Kummissarju.

- 83.2.4** Il-Kunsillier is-Sur John B Camilleri tkellem fuq paġna 3 it-tieni paragrafu rigward ix-xogħolijiet li qed isiru fi Triq il-Qaliet u qal illi x-xogħol mixi bilmod ħafna.

Is-Sindku qal illi tkellem mas-Sur Robert Schembri mill-Infrastructure Malta u għandu laqgħa mar-Rock Cut l-istess kuntrattur illi qed jaħdem quddiem il-knisja. Kompla jgħid illi kien hemm xi problema għaliex il-Perit Cutajar ma riditx illi jsir shuttle bus miż-Żonqor u allura l-gandott dam xahrejn u nofs biex tlesta. Is-Sindku zied jgħid illi hu infurmat illi x-xogħol ser jitkompla wara l-Għid.

Is-Sindku qal illi hu flimkien mall-Kunsillier is-Sur Charlot Mifsud kienu ġew infurmati mill-Infrastructure Malta illi l-mollijiet ser jigu trangati pero` sabu diffikulta` kbira sabiex isibu kuntrattur li lest li jaħdem u din hi problema li qed naffaċċjaw fil-preżent. Każ ieħor hu fi Triq iż-Żinzell fejn il-Kuntrattur Denfar kellu jagħmel ix-xogħolijiet pero xi Ministeru kellu bżonnu għal xi xogħolijiet oħra allura waqaf min Triq iż-Żinzell. Kompla jgħid illi hu għamel ħafna tentattivi sabiex dan il-kuntrattur ikompli ix-xogħol pero kien kollu ta' xejn pero` issa wara li tkellem mas-Sur Robert Schembri infurmah illi ix-xogħol ser jitkompla permezz ta' sub contractors. Is-Sindku qal illi rigward ix-xogħolijiet fi Triq il-Qaliet għandha issir laqgħa Nhar it-Tnejn 22 t'April 2019.

Il-Kunsillier is-Sur Lawrence Ciantar qal illi jekk ix-xogħol minn Villa Sant'Anna sa San Tumas mhux ser jitlesta sas-sajf ser ikollna ħerba kbira fil-lokalita`.

- 83.2.5** Il-Kunsillier is-Sur John B Camilleri tkellem fuq paġna 4 paragrafu 6 u staqsa jekk infurmajniex lill Perit fir-rigward tal-proposta tal-Kunsill biex tidjieg ic-centre strip u t-toroq isiru two lane.

Is-Segretarju Eżekuttiv qal illi informa lill-Perit sabiex toħroġ il-pjanti fuq is-survey li diġa sar.

- 83.2.6** Il-Kunsillier is-Sur Lawrence Ciantar staqsa jekk il-kuntrattur tal-patching pprezentax id-dokument rikjest.

Is-Segretarju Eżekuttiv infurmah illi d-dokument ġabu cioè` *il-performance bond*.

- 83.2.7** Il-Kunsillier is-Sur Lawrence Ciantar qal illi fi Triq ix-Xatt hemm bżonn li jsir patching sew.

Is-Segretarju Eżekuttiv infurmah illi hu baġħat lill-Infrastructure Malta sabiex ikun jista jiltaqa magħhom u jiddiskuti t-toroq li hemm fil-ħsieb li jsiru min naħa tal-Gvern sabiex ma nerggħux nirrepetu l-iżball illi issir triq umbgħad terġa issir min naħa tal-Gvern Ċentrali. Kompla jgħid ukoll illi jsir jiddiskuti magħhom ċertu toroq li hemm mnizzla sabiex isiru għaliex hemm ċertu toroq li m'għandhomx bżonn li jsiru u minflokhom tajjeb li jsiru oħrajn li verament għandhom bżonn.

- 83.2.8** Il-Kunsillier is-Sur John B Camilleri staqsa fuq paġna 6 artiklu 82.3.2 jekk kienx hemm xi żvilupp fuq il-Magħluq.

Is-Segretarju Eżekuttiv qal illi l-bins għadhom ma tneħħewx.

Is-Sindku qal illi flok domes ser isiru bins on wheels u tneħħiet id-dgħajsa li kien hemm.

Il-Kunsillier is-Sur Lawrence Ciantar qal illi ra fuq il-media illi l-proġett tal-Magħluq ħaduh in-Nature Trust u ser tfittex fondi biex jitnaddaf il-Magħluq. Il-Kunsillier is-Sur Lawrence Ciantar talab li nikkonfermaw għaliex dan se jfisse ħafna iktar dewmien.

83.2.9 Il-Kunsillier is-Sur John B Camilleri staqsa fuq paġna 9 artiklu 82.7.3 jekk kelnix xi risposta rigward il-proġett tal-Inwadar.

Is-Sindku qal li gie infurmat illi ser issir attivita mill-isbaħ ġewwa l-Inwadar ifl-11 u 12 ta' Mejju 2019 bit-tema medjevali.

Il-Kunsillier is-Sur John B Camilleri qal illi tajjeb li għal din l-attivita nieħdu ħsieb li nnaddfu l-area u li jkollna attendant fil-lattrina.

83.2.10 Il-Kunsillier is-Sur Lawrence Ciantar qal illi hemm bżonn nieħdu azzjoni sabiex jitneħħew id-dgħajjes li hemm wara l-pixxina.

Kien hemm qbil li niktbu lis-Sur Ramon Deguara tal-Cleansing dwar dan.

83.3 **Komunikazzjoni mis-Sindku:**

83.3.1 **Proposal for art in public spaces 2019-2021 for Marsaskala (35/1370/19/I):**

Is-Segretarju Eżekuttiv spjega illi l-istess artist li għamel l-iskultura tar-ras il-Ħuta reġgħa avviċinana bi proġett ta' skultura oħra din id-darba jittratta id-diversita'. Jekk dan il-proġett jingħażel il-Kunsill irid iħallas il-baži fejn titpoġġa l-iskultura flimkien mal-ispejjeż tal-applikazzjoni tal-Planning Authority. Il-bqija tal-ispejjeż ikunu imħallsa mill-iskema jekk il-proġett jingħażel.

Il-Kunsillier is-Sur Lawrence Ciantar qal illi hu jaqbel fil-prinċipju illi issir din l-iskultura pero ma jafx kemm hi ideja tajba li jsir fi Ġnien Sant'Anna dan minħabba li ser ikun qed jostakola l-unika viżjoni li hemm mill-knisja.

Il-Kunsillier is-Sur Charlot Cassar qal illi hu ma jaqbilx li din l-iskultura issir ġewwa Ġnien Sant'Anna.

Il-Kunsillier is-Sur Lawrence Ciantar qal illi hu jissuġerixxi li jsir faċċata tal-wiesgħa krejattiva Alfred Debono.

Is-Sindku qabel li ssir fuq il-promenade faċċata ta' Wesgħa Krejattiva Alfred Debono.

Il-Kunsillier is-Sur Charlot Cassar qal illi tajjeb li ssir konsultazzjoni mar-residenti.

Il-Kunsillier is-Sur Lawrence Ciantar qal illi jista jsir ukoll parti mic-central strip li hemm quddiem il-BOV.

Il-Kunsillier is-Sur John B Camilleri qal illi jekk issir mac-central strip ikun hemm bżonn konsultazzjoni mar-residenti għaliex fuq il-promenade mhux ser taffettwa lill ħadd.

Kien hemm qbil unanimu illi l-iskultura issir pero` l-aktar post adattat huwa fuq il-promenade faċċata tal-wesgħa Krejattiva Alfred Debono.

83.3.2 Request for urgent estimate re Urban Greening 2019:

Is-Segretarju Eżekuttiv qal illi l-Kunsill ma kienx ser jieħu sehem f'din l-inizjattiva pero hemm l-ammont ta' €30000 x'jistgħu jintużaw għal tħħawwil ta' sigar u pjanti fil-lokal, kompli jgħid illi sabiex il-Kunsill ikun jista' jieħu sehem kien hemm bżonn li jinħareġ sample ta' tender u dan sar filwaqt li bgħat għal xi stimi mingħand nurseries sabiex ikun jaf l-ammont pero` s'issa għadu ma rċieva l-ebda risposta.

Is-Segretarju Eżekuttiv qal illi fit-tender niżżel bħala xogħlijiet fost l-oħrajn 20 pot bi shrubs fil-Bandli taż-Żonqor 37 washingtonia għal fuq il-promenade u anke 120 shrubs ġewwa l-iskola.

Il-Kunsillier is-Sur Lawrence Ciantar qal illi fil-bandli taż-żonqor ma hemmx spazju sabiex isiru pjanti jekk mhux fuq iċ-ċint kif kien indikat fil-pjanta.

Is-Segretarju Eżekuttiv qal illi hemm ċans li dawn jinħarqu bir-rħ.

Il-Kunsillier is-Sur John B Camilleri qal illi importanti li l-pots ma jkunux tal-plastik.

Is-Segretarju Eżekuttiv qal illi ser jitneħħew 30 tamarisk min Triq is-Salini u ser jitpoġġew fi Ġnien San Tumas kif ukoll 2 washingtonia ser jithawwlu fi Triq San Ġorġ.

Kien hemm qbil dwar dan.

83.3.3 Hop on Hop off buses:

Is-Sindku qal illi tkellem mal-Onor Herrera u aċċertah illi f'Marsaskala ser ikun hawn is-servizz tal-hop on hop off buses.

83.3.4 Palm:

Is-Sindku infurma lill-Kunsill illi l-One Productions ser ituna 7 palmiet sabiex inkunu nistgħu inħawwluhom fil-lokal u dawn se jithawwlu f'7 pots fi Triq is-Salini.

83.3.5 Reklamazzjoni tal-art f'Marsaskala:

Is-Segretarju Eżekuttiv qara wieħed mil-komunikati li rċejevna fuq din il-materja mingħand diversi residenti fejn ma jaqblux illi issir ir-reklamazzjoni tal-art f'Marsaskala.

83.3.6 Informazzjoni dwar reklazzjoni tal-art (35/1462/19/I):

Is-Segretarju Eżekuttiv qal illi wara li l-Kunsill bgħat l-ittra lil entitajiet li xtaq irċivejna risposta mill-ERA fejn qalet illi min naħa tagħhom kull ma talbu kien studju preliminari mill-perspettiva ambjentali.

Is-Sindku qal illi min naħa tiegħu hu ma qabilx li ntbgħatet din l-Istqarrija Stampa.

Is-Segretarju Eżekuttiv qal ukoll illi rċejevna risposta mill-Onor Herrera fejn qal illi ser jiltaqa' mall-Kunsill fiż-żmien opportun.

83.3.7 L-Inwadar:

Il-Kunsillier is-Sur Lawrence Ciantar stqaqsa jekk irċivejniex risposta fuq il-proġett tal-Inwadar.

Is-Sindku qal illi mill-informazzjoni li għandu fil-proġett hemm indikat li ser ikun hemm comunal bbq area ser ikun hemm afforestazzjoni n-naħa tax-Xgħajra kif ukoll ser tiġi skavata il-fortizza tal-Kavallieri.

Il-Kunsill qabel illi nibgħatu lill-entita ikkonċernata fejn ninfurmawhom illi l-Kunsill jaqbel fil-prinċipju li din hija area ODZ u għandha tingħata importanza ekoloġika kif ukoll li jzommu l-Kunsill infurmat bl-iżviluppi ta' dan il-proġett.

83.3.8 Monitoring services for Marsaskala Local Council (35/1345/19/I):

Is-Segretarju Eżekuttiv qal illi Dr Buhagiar huwa l-bniedem tekniku li jattendi f'isem il-Kunsill fil-laqgħat mal-Wasteserv rigward l-SAWTP.

Il-Kunsillier is-Sur Charlot Cassar staqsa jekk il-Kunsill għandux informazzjoni jekk u meta ser jitneħħa l-impjant ta' Sant'Antnin skond kif kien ħabbar il-Gvern li sr jitneħħa fi żmien seba snin.

Is-Sindku qal illi sa issa m'għandna l-ebda informazzjoni.

Is-Segretarju Eżekuttiv qal illi kien hemm qbil illi lil Dr Buhagiar inħallsu aħna għas-servizzi tiegħu umbgħad niġu rifiżi mill-Wasteserv.

Il-Kunsillier is-Sur Lawrence Ciantar staqsa jekk il-Kunsill hux ikollu kopja tar-rapporti min Dr Buhagiar.

Is-Segretarju Eżekuttiv qal illi Dr Buhagiar ġieli jibgħat korrispondenza lil Wasteserv fejn jikkopja lill-Kunsill u li ser jinfurmah sabiex jagħmel dan.

83.3.9 PC/00024/18 Proposed change in building alignment Eashouse No 9 Triq il-Grigal c/w Triq is-Sajjieda Marsaskala (35/1450/19/I):

Is-Segretarju Eżekuttiv qal illi wasal l-appell tal-iżviluppatur dwar din l-applikazzjoni fejn l-Kunsill kien oġġezzjona għaliha, kompla jgħid illi d-data tal-appell għadhom ma ninfurmawniex biha.

83.3.10 Price increase in training centre (35/1618/19/I):

- Il-Kunsillier is-Sur John B Camilleri iddikjara kunflitt ta' nteress u ħareġ mill-laqgħa.

Is-Segretarju Eżekuttiv qal illi l-kuntratt tal-post fejn il-Kunsill jikri bħala training centre wasal biex jiskadi u s-sid infurmana illi l-kirja ser tgħola u dan bid-doppju tal-prezz kemm il-kirja tal-post kif ukoll il-kirja tal-kamra li jikru l-LEAP u b'hekk irridu ninfurmawhom sabiex jinfurmawna jekk humiex interessati li jibqgħu jikru il-kamra.

Is-Sindku staqsa jekk dawn il-korsijiet jistgħux isiru fis-sular ta' fuq tal-Kunsill sabiex niffrankaw il-kirja.

Is-Segretarju Eżekuttiv qal illi l-post mhuwiex adegwat.

Is-Sindku qal illi għalkemm il-kirja irdupjat l-prezz huwa dak li hawn fis-suq għal appartament b'żewġ ikmamar tas-sodda iġifieri jekk il-Kunsill jipprova jsib post ieħor xorta il-kirja ser tkun b'dan il-prezz jekk mhux għola.

Kien hemm qbil unanimu illi ninegozjaw mas-sid sabiex il-prezz jibqa marbut għal tlett snin u l-Kunsill jista jittermina il-kuntratt b'avviż minn sitt xhur qabel.

- Il-Kunsillier is-Sur John B Camilleri daħal lura għal laqgħa.

83.4 Tweġibiet għall-mistoqsijiet tal-Kunsillier:

Ma kien hemm l-ebda mistoqsija.

83.5 Rapporti:

83.5.1 Aġġudikazzjoni tat-tender KLM 2019/01- Works for the upgrading of St Anne's Garden Marsaskala in an environmentally friendly matter:

Is-Segretarju Eżekuttiv spjega illi kif diġa gie spjegat fis-seduta preċedenti l-offerta kienet inħarġet u kien hemm offerent wieħed li issottometta din l-offerta iżda l-amont li kien tefa kien ħafna aktar mill-valur stmat. Huwa kompli jispjega illi kif kien talab il-Kunsill fil-laqgħa preċedenti il-bord kien talab għal discount u l-offerent tefa d-*discount* tiegħu li jammonta għal €155.025.00. Għalkemm il-Kunsill ingħata dan id-*discount* l-ammont aktar mill-valur stmat kien ta €66,361.50 (70%) u għaldaqstant il-Kunsill qabel illi peress li s-Segretarju eżekuttiv għotjena estensjoni sa Novembru 2019 din l-offerta taqa u tinħareġ oħra.

Kien hemm qbil unanimu.

83.5.2 Aġġudikazzjoni ta' kwotazzjoni MLC 02/2019- Supply and Installation of Playground soft flooring:

Is-Segretarju Eżekuttiv qal illi l-Kunsill ħareġ kwotazzjoni għat-tapit fil-Bandli Mifsud Bonnici pero l-bord għadu qed jevalwa din il-kwotazzjoni għaliex talab għal xi kjarifiki pero ried jistaqsi il-Kunsilliera jekk ituhx il-fakulta fejn la darba l-bord jieħu deċiżjoni jkunx jista jmessi bix-xogħol awtomatikament.

Il-Kunsill qabel unanimament.

83.5.3 Service of an Accountant and Accountant technician for the Marsaskala Local Council:

Is-Segretarju Eżekuttiv qal illi xi sentejn ilu kienet inħarġet direttiva mid-Dipartiment tal-Gvern Lokali fuq it-tender tal-accountant fejn kienu infurmawh illi dan it-tender irid ikun maqsum fit-tnejn dak ta Accountant u Accountant technician fejn il valur ta' kull offerta jittieħed b'mod individwali u jintagħżel l-orħos għal kull offerta fejn dan ser jikkawża problema għaliex jekk l-accountants ikunu tnejn differenti fejn wieħed jgħamel ix-xogħol ta' inputting u l-ieħor x-xogħol ta' accountant din ser tikkawża problemi fl-accounts tal-Kunsill u dan kien li ġara fl-offerti li ntefgħu li l-orħos offerta tal-Accountant ma kientx l-orħos offerta tal-Accounts technician, kompla jgħid illi reġgħa tkellem mad-Direttur tal-Gvern Lokali fejn infurmana illi nistgħu noħorġu l-offerta xorta maqsuma f'żewġ sezzjonijiet pero il-prezz finali ikun dak globali u mhux by lots, għalhekk il-Kunsill ser iwaqqa t-tender u jerġgħa joħroġa pero` fil-frattemp ser tibqa ittina s-servizz l-Accountant li għandu bħalissa l-Kunsill.

Kien hemm qbil unanimu dwar dan.

83.5.4 KLM 2019/02 Cleaning upkeep and maintenance of public gardens and soft areas using environmentally friendly products and practices:

Is-Segretarju Eżekuttiv qal illi l-kuntrattur illi għandna fil-preżent ELC mhux ser jibqa jitfa l-offerti tiegħu u għalhekk kellna offerta mingħand kuntrattur wieħed u l-bord għadu qed jevalwa din l-offerta.

83.5.5 Approvazzjoni ta' rapport finanzjarju ta' l-ewwel kwart Jannar-Marzu:

Is-Segretarju Eżekuttiv spjega ir-rapport finanzjarju.

Il-Kunsillier is-Sur Charlot Mifsud ippropona l-approvazzjoni tar-rapport finanzjarju ta' l-ewwel kwart u s-Sindku s-Sur Mario Calleja issekonda. Il-votazzjoni kienet 6 favur, 0 kontra u 0 astenzjoni.

83.6 Items oħra ta' xogħol ieħor tal-Kunsill Lokali li jkun meħtieġ:

Ma kien hemm l-ebda item ieħor.

83.7 Korrispondenza:

83.7.1 Informazzjoni dwar reklamazzjoni tal-art (35/1499/19/I):

Dan is-sugġett gie diskuss f'artiklu 83.3.5.

83.7.2 Nixtieq rejazzjoni tal-Kunsill Loali għall-suggeriment li kont għamilt (35/1501/19/I):

Is-Segretarju Ezekuttiv qal illi rċivejna din il-korrispondenza minghand resident fejn qed jagħmel suġġeriment illi peress illi f'Marsaskala bħal ħafna lokalitajiet oħra hawn problema kbira ta' parkeġġ jistgħux isiru *drop off points* fejn ikunu idejali biex twaqqaf xi anzjan, jew tniżżel tarbija f'xi każ ta' emergenza, pero l-problema hi li dawn id-*drop off points* iridu jsiru f'xi kantuniera biex ma jittieħidx post ta' parkeġġ fejn dawn xorta ser jikkawzaw periklu għal vetturi l-oħra li jkunu għaddejin mit-triq.

Kien hemm qbil li ma jsirux *drop off points*.

83.7.3 PC/00024/18 Proposed change in building alignment Triq il-Grigal c/w Triq is-Sajjieda

Dan is-suġġett gie diskuss f'artiklu 82.3.1.

83.7.4 Proposed Art in Public Spaces 2019-2021 Diversita':

Dan is-suġġett gie diskuss f'artiklu 83.3.1.

83.7.5 Tfiiegħ u rimi ta' skart tal-kostruzzjoni bi ksur tar-regolamenti dwar l-iskart f'Bajja San Tumas (35/1070/19/I):

- Il-Kunsillier is-Sur Charlot Cassar iddikjara kunflitt ta' nteress u ħareġ mil-laqgħa.

Is-Sindku spjega illi bħal ma jsir kull dabra li ssir maltempata ittieklet it-triq fil-Bajja San Tumas u kien hemm din il-persuna li aċċettat li tmur traqqa partijiet min din it-triq bl-istess materjal. Kompla jgħid illi għandu jmur jiltaqa mal-ERA u jinforma lill-Kunsill wara bl-andament tal-laqgħa.

Is-Segretarju Ezekuttiv qal illi importanti lil l-enforcement notice taqa minn fuq il-Kunsill għaliex għad hemm multi li qed japplikaw għal kull ġurnata.

Il-Kunsillier is-Sur Charlot Mifsud qal illi tajjeb li kieku jsir *retaining wall* biex ma jergax jitlaq kollox.

Il-Kunsillier is-Sur John B Camilleri qal illi tajjeb li niedu tagħlima u ma nerggħux inmissu it-triq bħal ma ġara għaliex issa nafu li dan m'għandux isir.

Is-Sindku qal li għandu laqgħa mal-ERA nhar it-Tlieta 23 ta` April u jkun f`puzizzjoni illi jispjega l-andament tal-laqgħa fil-laqgħa li jmiss.

83.7.6 Provision of Sanitary Facilities at Ramla taż-Żejtun Marsaskala:

Is-Sindku qal illi l-MTA ser tkopri l-fondi sabiex isiru mobile toilet units bil-Bajja San Tumas li jammontaw għal €28000 fejn dawn ikunu jstgħu jintużaw mill-pubbliku fix-xhur tas-sajf.

Is-Segretarju Ezekuttiv is-Sur Josef Grech qal illi l-Perit infurmatu illi trid issir *full development application* mal-PA biex issir struttura minkejja li temporanja.

Il-Kunsillier is-Sur Lawrence Ciantar qal illi irridu nieħdu ħsieb li jkun hemm attendant.

Is-Segretarju Eżekuttiv qal illi l-ħlas tal-attendanct huwa apparti mill-fondi u staqsa fejn ser jitpogġew dawn il-mobile toilets kif jgħaddu x-xhur tas-sajf.

Il-Kunsillier is-Sur John B Camilleri qal illi jistgħu jitpogġew fil-parkeġġ ta' taħt il-gibjun.

Is-Sindku qal illi jistgħu jitpogġew anke fuq is-simenta fejn issir il-quddies.

Il-Kunsillier is-Sur Lawrence Ciantar qal illi jekk ser ikollha id-dawl bilfors li ser ikun hemm bżonn permess.

Kien hemm qbil unanimu illi dawn il-mobile units issiru wara li ssir laqgħa mal-Perit u wara li jingabu l-permessi meħtieġa.

➤ ***Il-Kunsillier is-Sur John B Camilleri ħareġ mill-laqgħa fit-8.31pm.***

83.7.6 Quotation and Proposal for a DPO (35/1355/19/I):

Is-Segretarju Eżekuttiv is-Sur Josef Grech qal illi wara li attenda l-kors dwar GDPR irċivejna korrispondenza mil-Assoċjazzjoni tal-Kunsill Lokali fejn infurmawna illi hemm bżonn illi l-Kunsill ikollu data protection officer.

Kien hemm qbil li dan is-sugġett jiġi diskuss fil-leġislatura l-għdida.

83.7.7 Żieda fin-notch tas-Sinjorina Chantel Zammit minn Mejju 2019:

Kien hemm qbil dwar dan.

83.8 Kunsiderazzjoni u Approvazzjoni tal-iskeda ta' pagamenti:

Is-Segretarju Eżekuttiv ippreżenta l-Petty Cash għax-xahar ta' Marzu 2019.

83.8.1 Is-Segretarju Eżekuttiv informa lill-Kunsill bl-*invoices* li daħlu tard u ser jippreżenthom waqt il-laqgħa:

Kreditur	Deskrizzjoni	Nru tal-Invoice	Ammont
Catbros Ltd	Pavement works in Triq San Gwakkin, Pjazza Dun Tarcis Aguis, Triq l-Aħmar, Triq is-Salini, Triq iċ-Ċervjola	21	€15960.03
Ms Annalise Farrugia	Public Convenience 13th March-12th April	3-19AF	€2059.59

Il-Kunsillier is-Sur Sandro Gatt ippropona l-awtorizzazzjoni tal-pagamenti u l-Kunsillier is-Sur Charlot Mifsud issekonda. Il-votazzjoni kienet 5 favur, 0 kontra, 0 astenzjoni

83.9 Mozzjonijiet:

83.9.1 Mozzjoni mressqa mis-Sindku- is-Sur Mario Calleja u ssekondata mill-Kunsillier is-Sur Charlot Mifsud (186-26/2/19):

“Jipproponi li jsiru żewġ zebra crossings quddiem tal-laħam u fejn il-mużew tal-bniet fi Triq Sant’Anna.”

Is-Sindku qal illi hemm bżonn li jsiru żewġ zebra crossings f’hejn il-cornerview u f’hejn *Michael’s butcher*.

Is-Segretarju Eżekuttiv qal illi ma jafx kemm ituna tnejn għaliex qiegħdin viċin xulxin.

Kien hemm qbil unanimu illi nitolbu għal approvazzjoni ta’ TMalta.

83.9.2 Mozzjoni mressqa mis-Sindku- is-Sur Mario Calleja u ssekondata mill-Kunsillier is-Sur Charlot Mifsud (187-27/2/19):

“Jipproponi illi l-Bring in site ta Triq San Ġwakkin titneħħa u minflok jinbena ħajt tintefa l-ħamrija u jithawwlu s-siġar.”

Kien hemm qbil dwar dan.

83.9.3 Mozzjoni mressqa mis-Sindku- is-Sur Mario Calleja u ssekondata mill-Kunsillier is-Sur Charlot Mifsud (188-4/3/19):

“Jipproponi illi il-parkeġġi riservati għall-vetturi tal-kumpanija Goto li qiegħdin f’toroq sekondarji jiġu meħuda lura u jingħataw ir-residenti tagħna. Marsaskala għandha problema kbira ta' parkeġġ u dawn komplew iżiduha.”

Kien hemm qbil dwar dan.

83.9.4 Mozzjoni mressqa mill-Kunsillier is-Sur Charlot Mifsud (189-8/4/19):

“Jipproponi naraw x’possibiltà hemm biex fil-Lokalita’ jiġi introdott is-servizz ta’ trasport għall-anzjani u persuni bi bżonnijiet speċjali fil-Lokalita’ bħal ma diġa hemm introdotta f’Kunsilli oħrajn.”

Kien hemm qbil li nibgħatu il-Ministeru għal Anzjani u nitolbu għal aktar informazzjoni

83.9.5 Mozzjoni mressqa mill-Kunsillier is-Sur John B Camilleri (190-10/4/19):

“Jipproponi li fi Triq il-Bużbież in-naħa ta' Triq San Ġwakkin ta' sikwit kien hemm kollużjonijiet bejn il-karrozzi peress li min ikun ġej min Haż Żabbar jiġi fuq in-naħa l-ħażina ta triq u l-vetturi jiġu wiċċ ma wiċċ u jaħbtu, għamilna bollards bħal dawn fi Triq is-Salva u toroq oħrajn. Dan għandu jnaqqas il-periklu mit-toroq tagħna.”

Kien hemm qbil dwar dan.

83.10 Tmiem tal-laqgħa u data tas-seduta li jmiss :

L-Aġenda għet eżawrita kollha u l-laqgħa spiċċat fis-8.39pm. Il-laqgħa tal-Kunsill li jmiss ser issir Nhar it-Tnejn 13 ta' Mejju 2019 fis-6:00pm.

Ikkonfermat illum 15 t'April 2019.

IFFIRMAT

Josef Grech
Segretarju Ezekuttiv

IFFIRMAT

Mario Calleja
Sindku

Minuti tal-Kunsill Lokali Marsaskala – Laqgħa Numru 83- is-Seba Legislatura.